

Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеја 10<sup>1</sup> и член 24, а во врска со член 76 став 7 од Законот за аудио и аудиовизуелни медиумски услуги („Службен весник на РМ“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24, 193/24 и 247/25), член 15 став 1 алинеја 2, член 41 став 1 алинеја 8 и член 53 став 3 од Деловникот за работа на Агенцијата за аудио и аудиовизуелни медиумски услуги арх.бр.01-3632/1 од 22.8.2025 година и член 10 од Правилникот за подрачјата на емитување на телевизиски и радио програмски сервиси, арх.бр.01-5778/1 од 21.11.2014 година („Службен весник на Република Македонија“, бр.172/14), во врска со поднесеното Барање за доделување на дозвола без објавување на јавен конкурс за телевизиско емитување (наш Уп1 бр.08-61 од 27.2.2026 г.) и Заклучокот арх.бр.02-1838/8 од 27.4.2026 година, на 15 седница одржана на 27.4.2026 година, ја донесе следната

## **О Д Л У К А**

### **за доделување на дозвола за телевизиско емитување преку јавна електронска комуникациска мрежа што не користи ограничен ресурс на локално ниво**

1. **СЕ ДОДЕЛУВА** дозвола за телевизиско емитување на програмски сервис со претежно забавен општ формат, на македонски јазик, на локално ниво на подрачјето на Општина Прилеп, Општина Долнени и Општина Кривогаштани, на физичкото лице [REDACTED], со ЕМБГ [REDACTED].

Телевизискиот програмски сервис од став 1 на оваа точка ќе се емитува преку јавна електронска комуникациска мрежа што не користи ограничен ресурс.

2. Дозволата од точка 1. на оваа Одлука, се доделува за временски период од 9 (девет) години.

3. По приемот на оваа Одлука за доделување на дозвола, физичкото лице [REDACTED], на кое му е доделена дозволата од точка 1. на оваа Одлука, треба да регистрира трговско радиодифузно друштво во Централен Регистар на Република Северна Македонија.

4. Трговското радиодифузно друштво, кое ќе биде основано од физичкото лице [REDACTED], на кое му е доделена дозволата од точка 1. на оваа Одлука, ќе плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата.

5. Трговското радиодифузно друштво, кое ќе биде основано од физичкото лице [REDACTED], на кое му е доделена дозволата од точка 1. на оваа Одлука, се обврзува да започне со вршење на дејноста на 1.8.2026 година.

Во случај на непочитување на рокот за започнување со вршење на дејноста наведен во став 1 на оваа точка од Одлуката, Агенцијата ќе ја одземе доделената дозвола пред истекот на рокот за којшто е издадена и ќе го избрише радиодифузертот од регистарот на радиодифузери.

6. Оваа Одлука е конечна и ќе се објави на веб страницата на Агенцијата.

---

<sup>1</sup>Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

## Образложение

Агенцијата за аудио и аудиовизуелни медиумски услуги (Агенцијата) согласно член 76 од Законот за аудио и аудиовизуелни медиумски услуги (ЗАВМУ), доделува дозвола за телевизиско или радио емитување преку јавна електронска комуникациска мрежа што не користи ограничен ресурс или преку сателит, за која не се распишува јавен конкурс и дозволата се доделува по барање на заинтересирана страна на начин и постапка утврдени со ЗАВМУ.

До Агенцијата, на 27.2.2026 г. доставено е Барање (наш Уп1 бр.08-61 од 27.2.2026 г.) за доделување на дозвола за телевизиско емитување на програмски сервис со претежно забавен општ формат, на македонски јазик, на локално ниво на подрачјето на Општина Прилеп, Општина Долнени и Општина Кривогаштани, поднесено од страна на физичкото лице [REDACTED].

По приемот на Барањето за доделување на дозвола без објавување на јавен конкурс за телевизиско емитување од страна на физичкото лице [REDACTED] (Уп1 бр.08-61 од 27.2.2026 г.), Стручната служба на Агенцијата пристапи кон разгледување на истото при што констатираше дека поднесеното барање е уредно пополнето, целосно и ја содржи документацијата согласно член 76 став 3 и 4 од ЗАВМУ.

Агенцијата, заради правилно утврдување на фактите при донесување на одлуката за доделување на дозвола за телевизиско емитување, односно за да се утврди на кои трговски друштва се јавува како основач/сопственик или пак управител физичкото лице [REDACTED], на 11.3.2026 г. преку Интернет дистрибутивниот систем на Централниот регистар на РСМ обезбеди „Информација за поврзани субјекти (овластени лица, органи на управување, сопственици во други субјекти) – тековна состојба“ арх.бр.0820-50/150020260096617 од 11.3.2026 г., при што беше констатирано дека не се прекршуваат одредбите од Глава IV од ЗАВМУ.

По разгледување на поднесеното Барање за доделување на дозвола без објавување на јавен конкурс за телевизиско емитување, на локално ниво поднесено од страна на физичкото лице [REDACTED] (наш Уп1 бр.08-61 од 27.2.2026 г.), а согласно член 76 став 7 од ЗАВМУ, се утврди дека предметното барање е уредно и целосно, дека предметниот барател ги исполнува условите и обврските утврдени со ЗАВМУ и прописите донесени врз основа на овој Закон, како и тоа дека на барателот физичкото лице [REDACTED], не му е одземена дозвола за телевизиско или радио емитување во последните 5 (пет) години.

Согласно член 76 став 7 од ЗАВМУ, Агенцијата ќе донесе одлука за доделување на дозволата во рок од три месеци од денот на приемот на уредното барање, доколку утврди дека барателот ги исполнува условите и обврските утврдени со овој закон и прописите донесени врз основа на него и доколку на барателот не му била одземена дозволата за телевизиско или радио емитување во последните 5 години.

Следствено на наведеното, Директорот на Агенцијата, д-р Зоран Трајчевски до Советот на Агенцијата достави Предлог Уп1 бр.08-61 од 21.4.2026 г. за донесување на Одлука за доделување на дозвола за телевизиско емитување преку јавна електронска комуникациска мрежа што не користи ограничен ресурс, на локално ниво.

По приемот на оваа Одлука за доделување на дозвола, физичкото лице [REDACTED], на кое му е доделена дозволата од точка 1. на оваа Одлука, треба да регистрира трговско радиодифузно друштво во Централен Регистар на Република Северна Македонија. Трговското радиодифузно друштво, кое ќе биде основано од физичкото лице [REDACTED], на кое му е доделена дозволата од точка 1. на оваа Одлука, ќе плаќа годишен надоместок на сметка на Агенцијата, за секоја тековна година почнувајќи од датумот на доделување на дозволата во рок од 30 (триесет) дена од денот на приемот на фактурата издадена од Агенцијата. Начинот на пресметувањето, фактурирањето и наплатата на надоместокот за дозволата за телевизиско емитување ги утврдува Агенцијата согласно член 80 од напред цитираниот Закон и согласно Правилникот за процедурите на финансиското и сметководственото работење на Агенцијата за аудио и аудиовизуелни медиумски услуги, арх.бр.01-6222/1 од 12.12.2014 г. Трговското радиодифузно друштво, кое ќе биде основано од физичкото лице [REDACTED], на кое му е доделена дозволата од точка 1. на оваа Одлука, се обврзува да започне со вршење на дејноста 1.8.2026 година, а доколку имателот на дозволата не започне со вршење на дејноста во рокот утврден во дозволата, Агенцијата согласно член 82 став 1 алинеја 1 од ЗАВМУ, ќе ја одземе

доделената дозвола пред истекот на рокот за којшто е издадена и ќе го избрише радиодифузерот од регистарот на радиодифузери.

Врз основа на сето погоре наведено, Советот на Агенцијата на 15 седница, одржана на 27.4.2026 г., а согласно Заклучокот арх.бр.02-1838/8 од 27.4.2026 г., донесе Одлука како во диспозитивот, која е конечна и по нејзиното донесување ќе се објави на веб страницата на Агенцијата.

**Агенција за аудио и  
аудиовизуелни медиумски услуги,  
Претседател на совет,  
м-р Сашо Стефановски, с.р.**

**Правна поука:** Против оваа одлука Барателот за доделување на дозвола за телевизиско емитување преку јавна електронска комуникациска мрежа, доколку е незадоволен од одлуката, може да поднесе тужба до надлежниот суд, во рок од 30 дена од денот на приемот на одлуката.